

Näme sen?!

Category: Goşgular, Kitapcy
написано kitapcy | 22 январа, 2025
Näme sen?! NÄME SEN?!

Bir kalbynda bir ýar, on dost ýerlegen,
Dostlarynyň derdi bilen sermenen,
Bir ýürekde şunça duýgy eglenen
Ynsanmy sen, ýa sanmy sen, näme sen?!

Diri wagty salgym bolup ýaşagan,
Dideleri ahmyr bilen ýaşaran,
Duýgularyn dälilikden aşyran
Arşmy ýa Ýer-egsanmy sen, näme sen?!

Bu niçik bor: inkär etmiş döwrüni
(Özge ömri derňemeklik dogrudy?),
Ýa-ha Döwür ýalňyşypdyr ömrüni,
ÝA Sen ömre nogsanmy sen, näme sen?!

Ýa ömrüniň berilşimi aňyrdan –
Öňem çykyp gelen ýaly gabyrdan...
Nä gyssanýaň ölüm sorap Taňrydan,
Ýa ajala suwsanmy sen, näme sen?!

...Ýa ol üýtgär, ýa özgeler özgerer,
Çapraz duýga kalplar neneň döz geler?..
Ýa-ha seni kösemişdir özgeler,
Ýa özgäni kösänmi sen, näme sen?!

...Boýlasa-da ol dünýäniň çuňlugyn,
Bilenem yok, biljegem yok kimligin...
Ýa-da ahyr gijeleriň tümlügin
Böwsüp gitjek wysalmy sen, näme sen?!.

Bapba GÖKLEÑOW. Goşgular